

Fundarbók hjá Vestmanna Bygdarráð Bygdarráðsfundur tann 25. november 2019 kl. 20⁰⁰

Bygdarráðslimir á fundi: Pauli T. Petersen, Eyðun Hansen, Ingi Olsen,
John Zachariassen, Laila Haldansen, Durita á Heygum,
Herit Magnussen
Skrivari: Maud Poulsen

Til viðgerðar fyri **opnari hurð**:

Mál 177

Tilmælið frá Teknisku nevnd um fyrispurning frá Finnboga Joensen um víðkan av neystalendinum í grótbrotinum í Stóragerði.
J.nr. 230022-14-2019

Tekniska nevnd viðgjørði á fundi tann 19. november 2019 fyrispurning frá Finnboga Joensen um víðkan av neystalendinum í grótbrotinum í Stóragerði soleiðis, at neystið verður víðkað niðaneftir í somu linju sum neystini, sum nú verða gjørd, og 1 metur til hvørja síðu.

Málið var viðgjørt á fundi 17. september 2019. Nevndin samtykti tå at svara, at nevndin tekur undir við at víðka neystalendið niðaneftir árákað nýggju neystini, men ikki síðuvegis. Nevndin samtykti somuleiðis, at Finnbogi skal keypa lendið, sum víðkað verður við.

Finnbogi hevur sent fyrispurningin inn av nýggjum – hesa ferð stílaður til Vestmanna Bygdarráð.

Nevndin mælir til at svara Finnboga Joensen aftur, at nevndin ikki ynskir at skerja móguleikarnar fyri bygging av øðrum neysti ímillum matr. nr. 36aj og 29j, og nevndin ynskir heldur ikki at skerja atgongdina til brúnna.
Nevndin mælir somuleiðis til at lýsa servitutt á brúnna og dráttin soleiðis, at tað ikki verður loyvt at byggja á hesi ella soleiðis, at atgongdin verður skerd.

Viðv. 177

Tilmælini vóru einmælt samtykt.

Mál 178

Tilmæli frá fíggjarnevndini um uppskot til endurskoðaða fíggjarætlan fyri Vestmanna Kommunu fyri 2019 – 1. viðgerð.
J.nr. 30102-2-2018

Fíggjarnevndin viðgjørði á fundi tann 18. november 2019 uppskot til endurskoðaða fíggjarætlan fyri Vestmanna Kommunu fyri 2019. Nevndin samtykti at leggja uppskotið fyri bygdarráðið til 1. viðgerð.

Viðv. 178

Uppskotið til endurskoðaða fíggjarætlan fyri Vestmanna Kommunu fyri 2019 varð lagt fram.

Fundarbók hjá Vestmanna Bygdarráð

Bygdarráðsfundur tann 25. november 2019 kl. 19⁰⁰

Mál 179

Tilmæli frá fíggjarnevndini um uppskot til fíggjarætlan fyri Vestmanna Kommunu fyri 2020
J.nr. 30102-1-2019

Fíggjarnevndin viðgjørði á fundi tann 18. november 2019 uppskot til fíggjarætlan fyri Vestmanna Kommunu fyri 2020.

Nevndin samtykti at leggja uppskotið til fíggjarætlanina fyri Vestmanna Kommunu fyri 2020 fyri bygdarráðið til 2. viðgerð. Í uppskotinum er roknað við, at barnafrádrátturin verður óbroyttur kr. 5.000, at kommunuskattaprocentið verður óbroytt 21,5% og at gjaldið fyri barnaansing verður óbroytt.

Viðv. 179

Tilmælið var einmælt samtykt.

Bókin lisin.

Fundurin lokin kl. 22.00

Sign.:

Pauli T. Petersen

Ingi Olsen

Eyðun Hansen

John Zachariassen

Laila Haldansen

Herit Magnussen

Durita á Heygum